

अयिगिरि नन्दिनि नन्दितमेदिनि विश्वविनोदिनि नन्दिनुते
गिरिवरविन्ध्यशिरोधिनिवासिनि विष्णुविलासिनि जिष्णुनुते
भगवति हे शितिकण्ठकुटुम्बिनि भूरिकुटुम्बिनि भूरिकृते
जय जय हे महिषासुर मर्दिनि रम्यकपर्दिनि शैलसुते ॥ १ ॥

सुरवरवर्षिणि दुर्धरधर्षिणि दुर्मुखमर्षिणि हर्षरते
त्रिभुवनपोषिणि शङ्करतोषिणि किल्बिषमोषिणि घोषरते
दनुजनिरोषिणि दितिसुतरोषिणि दुर्मदशोषिणि सिन्धुसुते
जय जय हे महिषासुर मर्दिनि रम्यकपर्दिनि शैलसुते ॥ २ ॥

अयि जगदम्ब मदम्ब कदम्बवनप्रियवासिनि हासरते
शिखरिशिरोमणितुङ्ग हिमालयशृङ्गनिजालयमध्यगते
मधुमधुरे मधुकैटभगञ्जिनि कैटभभञ्जिनि रासरते
जय जय हे महिषासुर मर्दिनि रम्यकपर्दिनि शैलसुते ॥ ३ ॥

अयि शतखण्ड विखण्डितरूपण्ड वितुण्डितशुण्ड गजाधिपते
रिपुगजगण्ड विदारणचण्ड पराक्रमशुण्ड मृगाधिपते
निजभुजदण्ड निपातितखण्डविपातितमुण्डभटाधिपते
जय जय हे महिषासुर मर्दिनि रम्यकपर्दिनि शैलसुते ॥ ४ ॥

अयि रणदुर्मद शत्रुवधीदित दुर्धरनिर्जर शक्तिभृते ,
चतुरविचारधुरीण महाशिव दूतकृत प्रमथाधिपते दुरितदुरीहुदुराशयदुर्मतिदानवदूतकृतान्ममते
जय जय हे महिषासुर मर्दिनि रम्यकपर्दिनि शैलसुते ॥ ५ ॥

अयि शरणागतवैरिवधूवर वीरवराभयदायकरे
त्रिभुवन मस्तक शूलविरोधिशिरोधिकृतामल शूलकरे
दुमिदुमितामर दुन्दुभिनाद महो मुखरीकृत तिग्मकरे

- जय जय हे महिषासुर मर्दिनि रम्यकपर्दिनि शैलसुते ॥ ६ ॥

अयि निजहुङ्कृतिमात्र निराकृत धूम्रविलोचन धूम्रशते
समरविशोषित शोणितबीज समुद्भवशोणित बीजलते
शिव शिव शुभ्म निशुभ्म महाहव तर्पित भूत पिशाचरते
जय जय हे महिषासुर मर्दिनि रम्यकपर्दिनि शैलसुते ॥ ७ ॥

धनुरनुसङ्ग रणक्षणसङ्ग परिस्फुरदङ्ग नटल्कटके
कनक पिशङ्ग पृष्ठलनिषङ्गरसन्द्रट शृङ्ग हतावटुके
कृतचतुरङ्ग बलाक्षितिरङ्ग घटद्वहरङ्ग रटद्वटुक
जय जय हे महिषासुर मर्दिनि रम्यकपर्दिनि शैलसुते ॥ ८ ॥

सुरललना ततथेषि तथेषि कृताभिनयोदर नृत्यरते
कृत कुकुथः कुकुथो गडदादिकताल कुतूहल गानरते
धुधुकुट धुकुट धिञ्चिमित ध्वनि धीर मृदङ्ग निनादरते
जय जय हे महिषासुर मर्दिनि रम्यकपर्दिनि शैलसुते ॥ ९ ॥

जय जय जप्य जये जय शब्दपरस्तुति तत्पर विश्वनुते
भण भण भिजिमि भिङ्कृतनूपुर सिजितमोहित भूतपते
नटितनटार्ध नटीनटनायक नाटितनाट्य सुगानरते
जय जय हे महिषासुर मर्दिनि रम्यकपर्दिनि शैलसुते ॥ १० ॥

अयि सुमनः सुमनः सुमनः सुमनः सुमनोहर कान्तियुते
श्रित रजनी रजनी रजनी रजनीकर वक्तव्यते
सुनयन विभ्रमर भ्रमर भ्रमर भ्रमराधिपते
जय जय हे महिषासुर मर्दिनि रम्यकपर्दिनि शैलसुते ॥ ११ ॥

सहित महाहव मल्लम तल्लिक मल्लित रल्लक मल्लरते
विरचित वल्लिक पल्लिक मल्लिक भिल्लिक भिल्लिक वर्ग वृते
सितकृत पुल्लिसमुल्लसितारुण तल्लज पल्लव सल्ललिते
जय जय हे महिषासुर मर्दिनि रम्यकपर्दिनि शैलसुते ॥ १२ ॥

अविरलगण्डगलन्मदमेदुर मत्तमतङ्गंज राजपते

त्रिभुवनभूषणभूतकलानिधि रूपपयोनिधि राजसुते
 अयि सुदर्तीजन लालसमानस मोहनमन्मथ राजसुते
 जय जय हे महिषासुर मर्दिनि रम्यकपर्दिनि शैलसुते ॥ १३ ॥
 कमलदलामल कोमलकान्ति कलाकलितामल भाललते
 सकलविलास कलानिलयक्रम केलिचलत्कल हंसकुले
 अलिकुल सङ्कुल कुवलय मण्डल मौलिमिलन्द्रकुलालि कुले
 जय जय हे महिषासुर मर्दिनि रम्यकपर्दिनि शैलसुते ॥ १४ ॥
 करमुरलीरववीजितकूजित लज्जितकोकिल मञ्जुमते
 मिलित पुलिन्द मनोहर गुञ्जित रञ्जितशैल निकुञ्जगते
 निजगुणभूत महाशबरीगण सदगुणसम्भृत केलितले
 जय जय हे महिषासुर मर्दिनि रम्यकपर्दिनि शैलसुते ॥ १५ ॥
 कटिटपीत दुकूलविचित्र मयूखतिरस्कृत चन्द्ररुचे
 प्रणतसुरासुर मौलिमणिस्फुरदंशुलसप्रख चन्द्ररुचे
 जितकनकाचल मौलिपदोर्जित निर्भरकुञ्जर कुम्भकुचे
 जय जय हे महिषासुर मर्दिनि रम्यकपर्दिनि शैलसुते ॥ १६ ॥
 विजित सहस्रकरैक सहस्रकरैक सहस्रकरैकनुते
 कृत सुरतारक सङ्गरतारक सङ्गरतारक सूनुसुते
 सुरथसमाधि समानसमाधि समाधिसमाधि सुजातरते

 जय जय हे महिषासुर मर्दिनि रम्यकपर्दिनि शैलसुते ॥ १७ ॥
 पदकमलं करुणानिलये वरिवस्यति योऽनुदिनं स शिवे
 अयि कमले कमलानिलये कमलानिलयः स कथं न भवेत्
 तव पदमेव परम्पदमित्यनुशीलयतो मम किं न शिवे
 जय जय हे महिषासुर मर्दिनि रम्यकपर्दिनि शैलसुते ॥ १८ ॥
 कनकलसत्कल सिञ्चुजलैरनु सिञ्चिनुतेगुण रङ्गभुवं
 भजति स किं न शचीकुचकुम्भ तटीपरिरम्भ सुखानुभवम्
 तव चरणं शरणं करवाणि नतामरवाणि निवासि शिवं
 जय जय हे महिषासुर मर्दिनि रम्यकपर्दिनि शैलसुते ॥ १९ ॥
 तव विमलेन्दुकुलं वदनेन्दुमल सकलं ननु कूलयते
 किमु पुरुहूत पुरीन्दुमुखी सुमुखीभिरसो विमुखीक्रियते
 मम तु मतं शिवनामधने भवती कृपया किमुत क्रियते

 जय जय हे महिषासुर मर्दिनि रम्यकपर्दिनि शैलसुते ॥ २० ॥
 अयि मयि दीनदयालुतया कृपयैव त्वया भवितव्यमुमे
 अयि जगतो जननी कृपयासि यथासि तथाऽनुभितासिरते
 यदुचितमत्र भवत्युररि कुरुतादुरुतापमपाकुरुते
 जय जय हे महिषासुर मर्दिनि रम्यकपर्दिने शैलसुते ॥ २१ ॥

इति श्री महिषासुर मर्दिनि स्तोत्रम् ॥